

శ్రీ శివపంచాక్షరి స్తోత్రం

నాగేంద్రహారాయ త్రిలోచనాయ
 భస్మాంగరాగాయ మహేశ్వరాయ ।
 నిత్యాయ శుద్ధాయ దిగంబరాయ
 తస్మై నకారాయ నమః శివాయ ॥

1

మందాకినీ సలిల చందన చర్చితాయ
 నందీశ్వర ప్రమథనాథ మహేశ్వరాయ ।
 మందార ముఖ్య బహుపుష్ప సుపూజితాయ
 తస్మై మకారాయ నమః శివాయ ॥

2

శివాయ గౌరీవదనాబ్జ బృంద-
 సూర్యాయ దక్షాధ్వర నాశకాయ ।
 శ్రీ నీలకంఠాయ వృషధ్వజాయ
 తస్మై శికారాయ నమః శివాయ ॥

3

వశిష్ఠ కుంభోద్భవ గౌతమార్య-
 మునీంద్ర దేవార్చిత శేఖరాయ ।
 చంద్రార్క వైశ్వానర లోచనాయ
 తస్మై వకారాయ నమః శివాయ ॥

4

యక్షస్వరూపాయ జటాధరాయ
పినాక హస్తాయ సనాతనాయ ।
దివ్యాయ దేవాయ దిగంబరాయ
తస్మై యకారాయ నమః శివాయ ॥

5

పంచాక్షరమిదం పుణ్యం యః పఠేచ్ఛివ సన్నిధౌ ।
శివలోకమవాప్నోతి శివేన సహ మోదతే ॥

Vedam naam

॥ ఇతి శ్రీ శివపంచాక్షరి స్తోత్రం సంపూర్ణమ్ ॥